



## റബ്ബർ സഹായ പദ്ധതി - മൂന്നാം ഘട്ടത്തിനു തുടക്കം

Posted On: 18 JUL 2017 5:30PM by PIB Thiruvananthpuram

റബ്ബർ കർഷകർക്ക് ന്യായമായ വില ലഭ്യമാക്കുക എന്ന ഉദ്ദേശത്തോടെ കേരള സർക്കാർ ആവിഷ്കരിച്ച റബ്ബർ സഹായ പദ്ധതിയുടെ മൂന്നാം ഘട്ടം നടപ്പാക്കുന്നു. കേരളത്തിലെ കർഷകർ ഉത്പാദിപ്പിക്കുന്ന റബ്ബറിന് കിലോഗ്രാമിന് കറഞ്ഞത് 150 രൂപ ഉറപ്പാക്കുന്നതാണ് ഈ പദ്ധതി. 2017 ജൂലൈ ഒന്നു മുതൽ 2018 ജൂൺ 30 വരെയുള്ള ബില്ലുകളാണ് മൂന്നാം ഘട്ടത്തിൽ പരിഗണിക്കുക.

നിലവിൽ പദ്ധതിയിൽ അംഗങ്ങളാകാത്ത കർഷകർക്ക് ജൂലൈ 15 മുതൽ ആഗസ്റ്റ് 31 വരെ രജിസ്റ്റർ ചെയ്യാൻ അവസരമുണ്ടായിരിക്കുന്നതാണ്. ഇതിനായി റബ്ബർ നിലക്കുന്ന സ്ഥലത്തിന്റെ തന്നാണ്ട് കരം അടച്ച രസീത് , ബാങ്ക് പാസ്സാക്ക് എന്നിവയുടെ കോപ്പിയോടൊപ്പം ആധാർ കാർഡ്, ഡ്രൈവിങ് ലൈസൻസ്, ഇലക്ഷൻ ഐഡൻ്റിറ്റി കാർഡ്, പാൻകാർഡ് ഇവയിലൊന്നിന്റെ കോപ്പി തിരിച്ചറിയൽ രേഖയായും സമർപ്പിക്കേണ്ടതാണ്. ഒരിക്കൽ രജിസ്റ്റർ ചെയ്യുവാൻ വീണ്ടും ചെയ്യേണ്ടതില്ല. റബ്ബർ സഹായ പദ്ധതിപ്രകാരം ഒരു കിലോഗ്രാം ആർ എസ്സ് എസ്സ് 4-ന് ദിവസവും റബ്ബർബോർഡ് പ്രസിദ്ധീകരിക്കുന്ന വിലയും 150 രൂപയും തമ്മിലുള്ള വ്യത്യാസം കർഷകരുടെ ബാങ്ക് അക്കൗണ്ടിലേക്ക് നേരിട്ട് ലഭിക്കും. റബ്ബർപാലാണെങ്കിൽ സംസ്കരണച്ചെലവിനുള്ള എട്ടു രൂപ കുറച്ചു 142 രൂപയും റബ്ബർ പാലിന്റെ ഒരു മാസത്തെ ശരാശരി വിലയും തമ്മിലുള്ള വ്യത്യാസമായിരിക്കും ലഭിക്കുക.

അഞ്ചുഹെക്ടർവരെ റബ്ബർ കൃഷിയുള്ളവർ പദ്ധതിയിൽ അംഗത്വത്തിന് അർഹരാണ്. രണ്ടു ഹെക്ടർ വരെയുള്ള സ്ഥലത്തിനാണ് സഹായം ലഭിക്കുക. ഒരാളി്ക്ക് ഒരു വർഷം പരമാവധി, ഹെക്ടർ പ്രതി 1800 കിലോഗ്രാം റബ്ബറിനായിരിക്കും ധനസഹായം ലഭിക്കുക.

(Release ID: 1496578) Visitor Counter : 4

